

№ 44

R. 6 28-1.54

- Hambuja suriya -



កង្កលសុរិយា

ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ



ឆ្នាំទី ២៥ ខែវិច្ឆិកា លេខ ១១
ព.ស. ២៤៧៦ — គ.ស. ១៩៥៣



កងសិលា

ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ

បោះពុម្ពផ្សាយអំពីទស្សនាសិលាសិលា

ផ្នែកសាសនា	បញ្ជីរឿង	ទំព័រ
— ឧបករណ៍ធម៌	ព្រះមហា យ៉ត-ទ្រុស្ត... ..	៧០៣
— យក្សបុត្រមានមែនឬទេ	លោក ប៊ូ-ប៊ូ	៧២៣

ផ្នែកអក្សរសាស្ត្រ

— ការបណ្តុះនិស្ស័យ (តមក).....	ព្រះមហា ឧត្តមវិជ្ជា ប៉ុង - ប៉ម.....	៧៣០
— រឿងសាមកុក (តមក).....	ឧកញ៉ា ឡូ - កន.....	៧៣៥
— រឿងអារក្សថ្លែងរឿងខ្មែរ (តមក)...	លោក រ៉ាយ - ប៊ុក.....	៧៣៩
— រឿងចិញ្ចៀនទិស្ស (តមក).....	អ្នកស្រសាយ៉ាន	៧៤៩
— សកម្មភាពនៃក្រុមជំនុំទំនៀមទម្លាប់ខ្មែរ បរិយាយពីពាក្យ រ៉ូន	លោក ចាប - ពិន	៧៥៣

កំណត់ខ្លឹមប្រវត្តិការណ៍

— ពិធីប្រឡងសិស្សសាលាបាលីរងនៅផែន . ក្នុងស៊ីន ស៊ីន ភាគខាងត្បូង	ព្រះបណ្ឌិត ពោសស ប្រាណា - ឈិន	៧៦៦
---	------------------------------------	-----

នាថ ករណធម៌

ព្រះមហា យ័ត - ទ្រូលឆ័ វិត្តលង្កា ក្រុងភ្នំពេញ

ទេសនាដាក់វិទ្យុបទេសកម្ពុជា កាលពីថ្ងៃ១៥កើត ខែផល្គ ឆ្នាំឆ្លូវឯកសក

ព.ស. ២៤៩ (១១-៦-៤៩) ។

នមោ តស្ស ភកវិតោ អរហតោ សម្មាសម្ពុទ្ធស្ស

ភិរិយានមស្សការ ខែខ្ញុំព្រះករុណា ចូរមានផលព្រះដ៏មានព្រះភាគ
អង្គនោះ ព្រះអង្គជាព្រះអរហន្តត្រាស់ដឹងដោយប្រពៃចំពោះព្រះអង្គឯង
(ព្រមទាំងព្រះធម៌នឹងព្រះអរិយសង្ឃដោយសេចក្តីតោរព) ។

វេលានេះ អាត្មាកាតស្វមសំដែងអំពីនាថករណធម៌ គឺធម៌ជាគ្រឿង
ធ្វើទូទ័ព័ន្ធ ដូចជាសណ្តាប់នៃសានុសប្បុរសទាំងឡាយ ។ ឯនាថករណ-
ធម៌នោះ ១០ យ៉ាង គឺ:

១ - សីល រក្សាកាយវាចាឲ្យរាបសា,

២ - ពាក្យសុច្ឆន្ទៈ ភាពជាបុគ្គលបានស្តាប់ បានរៀនត្រូវចេះ
ច្រើន,

៣ - កល្យាណមិត្តតា ភាពជាបុគ្គលមានមិត្តសំឡេញ់ល្អ,

៤ - សោវិបស្សតា ភាពជាបុគ្គលនិយមប្រដៅ,

៥ — កិករណីយេសុ ទុក្ខតា ភាពជាបុគ្គលមានសេចក្តីខ្លះខ្លះ
ក្នុងកិច្ចការរបស់មិត្តអ្នកប្រព្រឹត្តធម៌ជាមួយគ្នា,

៦ — ធម្មកាមតា ភាពជាបុគ្គលស្រឡាញ់ធម៌ដែលប្រពៃ,

៧ — វិរិយៈ ការព្យាយាមលះអំពើអាក្រក់ ហើយប្រព្រឹត្តតែ
អំពើល្អ,

៨ — សន្តោសៈ ការត្រកអរចំពោះវត្ថុដែលជាប់របស់ខ្លួនតាម
មានតាមបាទ,

៩ — សតិ ការរលឹកឃើញកិច្ចការដែលធ្វើហើយនឹងពាក្យ
សំដីដែលនិយាយហើយ,

១០ — បញ្ញា ការដឹងច្បាស់ក្នុងក្នុងសង្ខារតាមសភាពពិតមែន ។
ធម្មតាមនុស្សដែលកើតមកក្នុងហោកសន្តិវាសនេះ នឹងនៅតែម្នាក់
ឯងមិនបាទ, ដូចក្នុងៗ ដែលទើបនឹងកើតមក តោងអាស្រ័យនឹង
ចាស់ៗ មានមាតាចិត្តជាដើម ឲ្យជួយចិញ្ចឹមជីវិតផងទើបរស់, កាល
បើធំបន្តិចឡើងហើយ ក៏នៅតែអាស្រ័យនឹងអ្នកដទៃទៀតដោយលំដាប់
ដូចអាស្រ័យនឹងគ្រូអាចារ្យឲ្យជួយបង្ហាត់បង្ហាញវិជ្ជាចំណេះ និងសេចក្តី
ប្រព្រឹត្តជាដើម, លុះដល់ពេញកំឡោះក្រមុំ ដែលជាពេលត្រូវរកទ្រព្យ
សម្រាប់ចិញ្ចឹមជីវិតនោះសោត ក៏តោងពឹងពាក់អ្នកនោះខ្លះ អ្នកនោះខ្លះ

បានសេចក្តីថា មនុស្សដែលកើតមកក្នុងលោក គោរពព័ន្ធអ្នកដទៃ ដើម្បី
ប្រយោជន៍លោកិយសម្បត្តិទើបបាន, តែនឹងព័ន្ធដើម្បីលោកត្តរសម្បត្តិ
គឺមគ្គុផលព្រះនិព្វានផង នោះមិនបានឡើយ ។

សេចក្តីនេះសមដូចពុទ្ធភាសិតក្នុងព្រះធម្មបទថា :

អត្តា ហិ អត្តនោ នាហិ កោ ហិ នាហិ បដា សិយា

អត្តនា ហិ សុទ្ធន្តេន នាបិ លភតិ ទុល្លភិ

សេចក្តីថា ខ្លួនឯងជាទីពឹងរបស់ខ្លួន អ្នកដទៃដូចម្តេចឡើយនឹង
ជាទីពឹងបាន ព្រោះបុគ្គលដែលមានខ្លួនហ្វឹកហ្វឺនល្អហើយ តែងបានទូរ
ទីពឹងដែលគេរកបានដោយកម្រ ។

សម្តេចព្រះទេសពលញ្ញាណបរមគ្រូជាម្ចាស់ ទ្រង់ត្រាស់ទេសនា
ប្រៀនប្រដៅពុទ្ធបរិសទ្យឲ្យចម្រើនធ្វើសេចក្តីប្រតិបត្តិ យកសម្បត្តិស្នូតនឹង
សម្បត្តិព្រះនិព្វាន ចំពោះខ្លួនឯងរាល់ៗគ្នា មិនឲ្យអាងអ្នកដទៃក្រៅអំពី
ខ្លួនឯងឡើយ ព្រោះបណ្តាមនុស្សដែលនឹងបានទៅកើតស្ថានសួគ៌ នឹង
ធ្វើមគ្គុផលឲ្យកើតមានជាក់ច្បាស់ប្រាកដឡើងបាននោះ ក៏ព្រោះតែគេចំ
ប្រឹងកសាងសន្សំបុណ្យកុសល ដម្កល់ក្នុងខ្លួនចំពោះខ្លួនរបស់គេឲ្យ
សម្បូណ៌ឡើង, មិនមែនបានមកអំពីអ្នកដទៃឡើយ ។ បើជនណាបាន
ហ្វឹកហ្វឺនទូន្មានខ្លួនឲ្យល្អប្រពៃ គឺឲ្យមានកាយវាចាចិត្តស្ងប់រម្ងាប់រាបសា
ផុតមានពុករាតត្បាញហើយ ជននោះឯងតែងបានទូរទីពឹងដ៏ខ្ពង់ខ្ពស់ គឺបាន

សំរេចព្រះអរហត្តផល ដែលជាគុណវិសេសយ៉ាងខ្ពស់បំផុតក្នុងព្រះពុទ្ធ-
សាសនាដែលគេអាចបានដោយកម្រក្រៃពេក ។

គ្រងពាក្យថា: “មនុស្សដែលកើតមចក្កនិលោកសន្និវាសនេះ សុទ្ធ
តែត្រូវពឹងពារគ្នាទៅវិញទៅមក ទើបអាចប្រព្រឹត្តទៅបាន” នោះក៏
ពិតមែនហើយ ប៉ុន្តែពឹងគ្នាបានតែត្រឹមលោកិយសម្បត្តិប៉ុណ្ណោះ នឹងពឹង
ទូទៅទាំងលោកុត្តរសម្បត្តិ គឺមគ្គផលព្រះនិព្វានផងនោះមិនបានទេ,
ចំណែកទាំងលោកុត្តរសម្បត្តិនោះត្រូវតែរកចំពោះខ្លួនទើបបាន តែបើទុក
ជាដូច្នោះ ក៏គង់តែពស្រយគ្រពោរមានព្រះសម្មាសម្ពុទ្ធជាដើម ឲ្យ
ទ្រង់សំដែងណែនាំពន្យល់ជាមុនដែរ រៀបរយនៃព្រះសម្មាសម្ពុទ្ធ ១ ព្រះ
អង្គប៉ុណ្ណោះ ទើបទ្រង់ត្រាស់ដឹងឯងហើយទ្រង់ណែនាំអ្នកដទៃឲ្យត្រាស់
ដឹងផង, ប៉ុន្តែការណែនាំនោះ ក៏បានចំពោះតែនរណាដែលមានវាសនា
បារមី មិនមែនបានទាំងឥតវាសនាផងទេ, សូម្បីតែសម្តេចព្រះបរមគ្រូជា
ម្ចាស់ដែលប្រាកដច្បាស់ថាជាទីពឹងពំនាក់របស់សត្វលោក មិនមាននរ-
ណាជាព្រះអង្គនោះ ក៏ទ្រង់ជាទីពឹងចំពោះតែសត្វណាដែលមានកត្តិគួរ
ឲ្យព្រះអង្គណែនាំបានប៉ុណ្ណោះ, ព្រះអង្គនឹងណែនាំបានទូទៅទាំងមនុស្ស
ដែលជាអកត្តិបុគ្គលនោះក៏ទេ ។ សេចក្តីនេះគួរឃើញដូចជាទេវទត្ត
ដែលជាអកត្តិបុគ្គលជាដើម, សូម្បីចូលមកបួសក្នុងព្រះពុទ្ធសាសនានឹងគេ
ដែរ តែជាមនុស្សប្រព្រឹត្តអាក្រក់ច្រើនពេកណាស់, ព្រះសម្មាសម្ពុទ្ធជា

ម្ចាស់ក៏មិនអាចធ្វើមនុស្សមានសភាពដូច្នោះ ឲ្យសំរេចមគ្គផលដូចជាបុគ្គល
ឯទៀតបានទេ. ព្រោះមិនមានធម៌ជាទីពឹងចំពោះខ្លួនឯងផង លុះតែនរ-
ណា ដែលជាបុគ្គល មានភ័ក្ត្រធ្លាប់ធ្វើបុណ្យកុសលដ្ឋង្គុលទុកមកពីមុនៗដែល
ហៅថា ពន្ធកេសយ្យសត្វ ជាដៅពង្សគួរឲ្យព្រះអង្គទទួលបាន. ទើប
អាចជួយអប់រំសិស្សយនៃជនមានសភាពដូច្នោះ ឲ្យសំរេចមគ្គផលសមគួរ
តាមបទិស្ស័យរបស់គេ ។

ចំណែកឯសម្តេចព្រះអនាវរណញ្ញាណ ដែលទ្រង់ប្រទានព្រះធម្ម-
ទេសនាក៏គ្រាន់តែប្រៀបដូចអ្នកបង្ហាញផ្លូវប៉ុណ្ណោះ ត្រង់ដើរតាមគន្លង
នោះកើតបូទេ ក៏ស្រែចនោះលើអ្នកដើរ សេចក្តីនេះសមដូចជាពុទ្ធភាសិត
ក្នុងព្រះធម្មបទថា :

តុម្កេហិ កិប្បំ អាតប្បំ អក្ខតាវា តប៉ាគតា
បដិបត្តា បមោក្ខន្តិ ណាយិសោ មារពន្ធនា

សេចក្តីថា : អ្នកទាំងឡាយត្រូវធ្វើសេចក្តីព្យាយាមចំពោះខ្លួនឯងចុះ
ព្រះតថាគតទាំងឡាយគ្រាន់តែជាអ្នកប្រាប់ផ្លូវឲ្យទេ, បើពួកជនណាបាន
ដើរគឺបានរំពឹងពិនិត្យធ្វើតាមហើយ ជនទាំងនោះមុខជានឹងបានរួចចាក
ចំណង់ភិកិលេសមារមិនខានឡើយ ។

សេចក្តីប្រតិបត្តិដែលជាហេតុឲ្យដល់ទិវលត់ទុក្ខប្រៀបដូចជាផ្លូវ, ជន
ដែលជាអ្នកប្រតិបត្តិប្រៀបដូចជាអ្នកដំណើរ, ព្រះពុទ្ធជាម្ចាស់ដែលត្រាស់

ទេសនាប្រដៅសត្វប្រៀបដូចជាអ្នកបង្ហាញផ្លូវក្នុងលោកនេះ, កាលបាន
 បង្ហាញអ្នកណាហើយ បើអ្នកនោះគេមិនដើរ អ្នកបង្ហាញនោះនឹងដើរ
 ជំនួសគេក៏ទៅដែរ ត្រង់ដើរកើតឫមិនកើតនោះក៏ស្រេចនៅលើអ្នកដំណើរ
 បើអ្នកដំណើរនោះគេដើរទៅ ខ្លួនគេទើបបានដល់ទីដែលគេប្រាថ្នា បើគេ
 មិនដើរក៏មិនបានដល់ ។ ព្រោះហេតុនេះហើយ បានជាសម្តេចព្រះ
 មុនិន្ទសាស្តា ចារ្យជាម្ចាស់ត្រាស់ទេសនាថា: ខ្លួនឯងជាទីពឹងចំពោះខ្លួន
 អ្នកដទៃដូចម្តេចឡើយ នឹងជាទីពឹងបាន ។ បានសេចក្តីថា: ខ្លួនរបស់ខ្លួន
 ត្រូវប្រឹងជួយខ្លួនឯងផង, ទើបអ្នកដទៃតែគេជួយបាន បើខ្លួនឯងមិនប្រឹង
 ផងទេ, កាងវែតគេ គេក៏ជួយមិនកើត ។ មួយទៀតគួរឃើញដូចអ្នក
 ដែលឡើងដើមឈើខ្ពស់ៗ មានដើមភ្លាតជាដើម ហើយមិនរបូតធ្លាក់
 នោះក៏ព្រោះពាស្រ័យកម្លាំងខ្លួនឯងផ្សំផងទើបឡើងរួច នឹងបណ្តោយថា
 ស្រេចនៅលើដើមឈើទាំងអស់តែម្តងក៏មិនបាន ។

ហេតុនេះ ពុទ្ធបរិសទ្យដែលប្រាថ្នាចង់បានសេចក្តីសុខ ក្នុងជាតិ
 នេះនឹងជាតិខាងមុខនឹងសេចក្តីសុខយ៉ាងខ្ពស់បំផុតគឺព្រះនិព្វាននោះ ត្រូវ
 តែរកសាងសន្សំបុណ្យកុសលចំពោះៗ ខ្លួន ព្រោះសម្បត្តិស្មតិនឹងសម្បត្តិ
 ព្រះនិព្វានដែលបុគ្គលនឹងបាន ក៏សុទ្ធតែបានអំពីសេចក្តីប្រតិបត្តិរបស់ខ្លួន
 ឯងទាំងអស់ មិនដែលបានមកអំពីអ្នកដទៃឲ្យទេ ។ ម្យ៉ាងទៀត
 សាគុសប្បុរសទាំងឡាយដែលជាអ្នកស្រឡាញ់ខ្លួន ត្រូវមានធម៌ជាទីពឹង

ចំពោះខ្លួនរាល់ៗខ្លួន ព្រោះអ្នកដែលមានធម៌ជាទីពឹងចំពោះខ្លួន តែង
នៅជាសុខគ្មានទុក្ខលំបាកឡើយ ។ សេចក្តីនេះសមដូចជាពុទ្ធភាសិត
ដែលសម្តេចព្រះគុណមុនីបរមគ្រូជាម្ចាស់ត្រាស់ទេសនា ទុកក្នុងនាថករ-
ណាធម្មសូត្រ គម្ពីរទីយនិកាយ បាដិកវគ្គថា៖ សនាហិ ភិក្ខុវេ វិហារបិ
មា អនាហិ ទុក្ខំ ភិក្ខុវេ អនាហិ វិហារតិ ដូច្នោះជាដើម ។

សេចក្តីថា៖ ម្ចាស់ភិក្ខុទាំងឡាយ! អ្នកទាំងឡាយចូរជាបុគ្គលមាន
ទីពឹងសិនហើយសឹមនៅចុះ កុំជាបុគ្គលឥតទីពឹងឡើយ ព្រោះបុគ្គលឥត
ទីពឹងតែងនៅជាទុក្ខ ។

នាថករណាធម៌ គឺធម៌ធ្វើទីពឹងរបស់អ្នកប្រតិបត្តិធម៌នេះ ដំបូងឡើយ
សម្តេចព្រះអរហន្តម្ចាស់ម្តងជាម្ចាស់ត្រាស់ទេសនា ដើម្បីជាក្តីប្រតិបត្តិ
របស់អ្នកបួសទេ, ព្រោះបណ្តាពុទ្ធបរិស័ទ្យទាំង ៤ ពួកនោះ មានពួក
ភិក្ខុនេះឯងជាប្រមុខរបស់បរិស័ទ្យទាំងអស់ លោកច្រើនបានស្តាប់ធម៌
មុនគេ តែបើទុកជាដូច្នោះ គ្រហស្ថនឹងអនុលោមប្រតិបត្តិតាមផងបាន
ឥតមានទាស់ទេ សឹងបានសម្រេចប្រយោជន៍គ្រប់គ្នា ។ វេលានេះ
អាត្មាកាត់នឹងពណ៌នា ឲ្យសមគួរដល់សេចក្តីប្រតិបត្តិទាំងបញ្ចជិត នឹង
គ្រហស្ថដូចគេទៅនេះ ៖

១ - ការរក្សាកាយវាចា ឲ្យរាបសា លោកហៅថា សីលី សីល
នេះបើសំដែងដោយបរិយាយ បានដល់សិក្ខាបទដែលបុគ្គល៤ មាតាន

ហើយ មានវិវត្តិចេតនារៀរចាកបាបដោយកាយនឹងវាចា មានរៀរចាក
បញ្ចវេកជាដើម ។

សីលនេះ ជាធម៌ធ្វើទីពឹងរបស់អ្នកដែលរក្សា គឺអាចការពារខ្លួន
អំពើខូចកាចកាក្រក់តាមកាយនឹងវាចាមិនឱ្យកើតឡើងបាន ។ បុគ្គលដែល
នឹងរក្សាសីលបរិសុទ្ធ តែងបានសេចក្តីសុខឃើញទាន់ភ្នែក គឺរួចចាក
រោសដែលមានក្នុងបច្ចុប្បន្នមានរាជកាជាដើម, ទាំងបានជាទីគោរព
រាប់អានស្រឡាញ់របស់ជនានុជន ហើយនឹងជាមនុស្សរៀវក្លាក្នុង
កណ្តាលប្រជុំបរិសុទ្ធ ។ ម្យ៉ាងទៀតសីលនេះ តែងបានជាបច្ច័យនៃ
ការប្រតិបត្តិធម៌ដទៃខ្ពស់ ។ ទៅដោយលំដាប់ផង ។ ធម្មតាបុគ្គលដែល
ប្រព្រឹត្តតាមពាក្យប្រដៅរបស់ព្រះសម្មាសម្ពុទ្ធជាម្ចាស់ ដកបដល់បាន
សំរេចមគ្គនឹងផលយ៉ាងខ្ពស់ គឺរហូតដល់លះកិលេសឱ្យអស់ទៅ ដែល
ហៅថាព្រះវិញ្ញាណស្រពបាននោះ ក៏ព្រោះតែប្រព្រឹត្តធម៌ដទៃចាប ។ ជា
ដំបូងសិន ទើបសំរេចទៅបាន គួរឃើញដូចអ្នកឡើងទៅលើទីខ្ពស់ ។
ក៏ព្រោះតែកសិយ័នឹងគ្រឿងមានជណ្តើរជាដើម ទាំងពីដទៃចាប ។ ឡើង
ទៅដាច់ក្នុង ។ ទើបទៅដល់ទីដែលខ្លួនប្រាថ្នាបាន បើមិនដូច្នោះទេ ក៏ទៅ
មិនដល់ឡើយ សេចក្តីនេះមានឧបមាយ៉ាងណាមិញ ការដែលប្រតិបត្តិ
ធម៌វិន័យក្នុងព្រះតុល្លសាសនាក៏មានឧបមេយ្យយ៉ាងនោះដែរ គឺសីលនេះ
ឯងតែងជាទីដំបូងនៃការកុសលដទៃដំបូងសំរាប់អ្នកដែលប្រតិបត្តិ ត្រូវ

បំពេញឲ្យគ្រប់គ្រាន់ជាមុនសិន, ហើយសិមលានឡើងទៅរកសមាធិ
នឹងបញ្ញាជាលំដាប់។ ទៅ ដំរាបដល់ធ្វើខ្លួនឲ្យដល់ខ្យល់កំទេក, គឺព្រះ
និព្វានបាន ។ ព្រោះហេតុនោះ សីលទើបលោកចាត់ជាធម៌ធ្វើទីពឹងខាង
ដើមបំផុត ។

២ - ឯការដែលបុគ្គលនឹងរក្សាសីលនោះបាន, ក៏គោរពអាស្រ័យ
នឹងការស្តាប់ការរៀនធម៌ឲ្យចេះដឹងស្គាល់ខុសត្រូវល្អអាក្រក់ ឲ្យក្រាស់
ក្រែលជាមុនសិន ទើបអាចប្រព្រឹត្តទៅបាន ដោយហេតុនេះ បាន
ជាសម្តេចព្រះអនារវណញ្ញាណជាម្ចាស់ទ្រង់លើកយក ពាហុសច្ចៈ
(ភាពជាបុគ្គលបានស្តាប់ បានរៀនទទួញពុទ្ធវចនៈចេះចាំច្រើនឡើង)
សំដែងថាជាធម៌ធ្វើទីពឹង គំរប់ពីរ ។ ឯគុណធម៌ពាហុសច្ចៈនេះបើមានក្នុង
សន្តាននៃបុគ្គលណាហើយ តែងធ្វើបុគ្គលនោះឲ្យជាមនុស្សចេះដឹងនឹង
ចូលចិត្តហេតុផលដោយច្បាស់ណាស់, ជាគ្រឿងដឹកនាំឲ្យប្រព្រឹត្តត្រឹម
ត្រូវ, នឹងនាំឲ្យបានសេចក្តីសុខទាំងជាតិទាំងនេះនឹងជាតិខាងមុខសមតាម
ប្រាថ្នា, មិនវត់ប៉ុណ្ណោះសោត តែងនាំឲ្យបានជាទីពឹងនាំអាស្រ័យភិក្ខុ
សាមណេរនឹងបានសក្តានុពលសិកាថែមទៀតផង ។ រឿងនេះគួរឃើញ
ដូចព្រះអានន្តរដែលជាអគ្គពាហុស្សតលោកបានធ្វើបឋមសន្តិយនារៀប
រៀងព្រះវិគ្គបិដកពុទ្ធវចនៈ ធ្វើឲ្យព្រះពុទ្ធសាសនាជ្រុយទូលាយឡើង
ទុកឲ្យជាប្រយោជន៍ដល់ពុទ្ធបរិសេស ជនដែលកើតមកខាងក្រោយ ក៏បាន

នាំគ្នារៀនសូត្រចេះដឹងនឹងចូលចិត្តប្រតិបត្តិតាមដោយសារលោក ដរាប
ដល់មកសព្វថ្ងៃនេះ ពុទ្ធិនេះក៏ដោយអំណាចលោកបានរៀនបានស្តាប់
ពុទ្ធវចនៈ ចេះដឹងច្រើនជាដើមហេតុ ។ ព្រោះហេតុដូចពោលមកនេះ
ពាហុសប្បូៈ (ភាពជាបុគ្គលបានស្តាប់បានរៀនពុទ្ធវចនៈចេះដឹងច្រើន)
នេះឯងទើបលោកចាត់ជាធម៌ធ្វើទីពឹង គំរប់ពីរ ។

៣- ឯការដែលស្តាប់នឹងរៀនពុទ្ធវចនៈឲ្យបានចេះដឹងច្រើននោះ
សោតក៏អាស្រ័យដោយការចូលទៅគប់ប្រៃសប់ នឹងកល្យាណជនជាអ្នក
ប្រាជ្ញ ឲ្យលោកបង្ហាត់បង្ហាញផ្លូវខុសនឹងត្រូវជាគោលចារឹកសិន ទើប
សម្រេចទៅបាន ព្រោះហេតុដូច្នោះបានជម្រះសក្យមុនិបរមត្រ័យម្ចាស់
ទ្រង់លើកយក កល្យាណមិត្តិតា (ភាពជាបុគ្គលមានមិត្តសំឡាញ់
ល្អ) ឡើងសំដែងថាជាធម៌ធ្វើទីពឹង គំរប់បី ។ ឯគុណធម៌នេះជា
គ្រឿងសំខាន់ ក្នុងការយឺតយោងសណ្តាន់បុគ្គលឲ្យប្រព្រឹត្តល្អត្រឹមត្រូវ
ព្រោះតាមធម្មតាមិត្តសំឡាញ់រមែងដឹកនាំអ្នកដែលគប់រកឲ្យប្រព្រឹត្តល្អនឹង
ប្រព្រឹត្តកាតក់ទៅតាមគ្នាដោយឆាប់រហ័ស គប់នឹងពាល ។ តែងនាំឲ្យ
ធ្វើទុច្ចរិត គប់នឹងបណ្ឌិត ។ តែងនាំឲ្យធ្វើត្រឹមត្រូវល្អ ដូចសំពត់សតែង
ដឹកពណ៌ទៅតាមទឹកជ្រលក់ ទោះបីសំពត់នោះស្អាតដូចម្តេចក៏ដោយ
ឲ្យតែមកអាស្រ័យនឹងទឹកជ្រលក់ ។ ក៏តែងនាំឲ្យផ្លាស់សម្បុរទៅតាមទឹក
ជ្រលក់នោះ ។ សេចក្តីនេះមានគួរនាដូចម្តេចមិញ ការដែលគប់នឹងមិត្តសំ

ឡាញ់ក៏ដូច្នោះដែរ, ទោះបីទណាប្រព្រឹត្តិល្អមកពីដើមក៏ដោយ ឲ្យតែ
 មកគប់ប្រសប់នឹងពាលរឿយៗ ក៏មុខជានឹងក្លាយនិស្ស័យល្អនោះបាត់ទៅ
 ត្រឡប់កើតនិស្ស័យភក្រក់ឡើងជាថ្មី ។ សេចក្តីនេះ គួរឃើញដូចរឿង
 អជាតសក្កុកជកុមារ ព្រោះតែយកទេវទត្តជាមិត្ត បានជាផ្តាច់ជីវិតព្រះ
 បាទពិម្ពិសារជាព្រះបិតា ។ ហេតុដូច្នោះ បានជាសម្តេចព្រះលោកុត្ត-
 មាចារ្យជាម្ចាស់ ត្រាស់ទេសនាប្រដៅប្រជុំជនឲ្យលះបង់ការសេពគប់
 នឹងជនពាល ឲ្យស្និទ្ធស្នាលតែនឹងជនជាបណ្ឌិត ព្រោះបណ្ឌិតនោះបើ
 ទណា គប់រកហើយ តែងធ្វើអ្នកនោះឲ្យសំរេចប្រយោជន៍ទាំងឥរលោក
 នឹងបរលោក ហើយនឹងប្រយោជន៍ដ៏ប្រសើរបំផុតគឺព្រះនិព្វាន ។ ព្រោះ
 ហេតុដូច្នោះ កល្យាណមិត្តិតា (ភាពជាបុគ្គលមានមិត្តសំឡាញ់ល្អ)
 ទើបលោកចាត់ជាធម៌ធ្វើទីពឹង គំរប់ ៣ ។

៤ - ឯការដែលគប់ប្រសប់នឹងអ្នកប្រាជ្ញនោះ លោករាប់ថាជាបួស
 គល់នៃសេចក្តីប្រព្រឹត្តិល្អព្រៃពេ ក៏ពិតមែនហើយ ប៉ុន្តែបើត្រាន់តែគប់
 ប្រសប់ប៉ុណ្ណោះមិនតាំងចិត្តស្តាប់ពាក្យប្រដៅនឹងមិនប្រតិបត្តិតាមទេ, ក៏មិន
 ទាន់ជាប្រយោជន៍ប៉ុន្មាន ហេតុនេះ បានជាសម្តេចព្រះជិនស្រីម្ចាស់
 ទ្រង់លើកយក សោវិបស្សតា (ភាពជាបុគ្គលនិយាយប្រដៅ)
 ឡើងសំដែងថាជាធម៌ធ្វើទីពឹង គំរប់បួន ។ ឯគុណធម៌នេះ បើមាន
 ក្នុងសន្តានរបស់បុគ្គលណាហើយ តែងធ្វើបុគ្គលនោះឲ្យជាទីជ្រះថ្លា ទាំង

ជាទីរាប់អានដល់អ្នកប្រដៅ ហើយនឹងជាផ្លូវប្រឡាយជាទីហូរមកនូវ
 គុណធម៌ដទៃទៀតច្រើនយ៉ាងផង . ព្រោះគុណធម៌ដទៃតៗ ដែលនឹង
 កើតឡើងបាននោះ ក៏ពាស្រ័យនឹងការស្តាប់ហើយប្រព្រឹត្តតាមនេះជា
 ទីតាំង តែបើស្តាប់ហើយមិនបានត្រិះរិះឲ្យចូលចិត្តនឹងមិនប្រព្រឹត្តតាមទេ,
 ក៏មិនទាន់រាប់ថាវិសេសជាងគេដែលមិនបានស្តាប់ប៉ុន្មាន, ព្រោះមិនបាន
 សំរេចប្រយោជន៍យ៉ាងណាឡើយ, មានគួរនាដូចវែកដែលមិនដឹង
 រស់សម្ប ។ ព្រោះហេតុនោះ កាលបើបានជួបប្រទះនឹងអ្នកប្រាជ្ញ
 ហើយបានស្តាប់ពាក្យប្រដៅរបស់លោក ត្រូវកុំមានទិដ្ឋមានឡើយ,
 គួរត្រិះរិះឲ្យដឹងច្បាស់ឲ្យចូលស៊ប់ក្នុងចិត្ត ហើយទំប្រតិបត្តិឲ្យដល់កំរិត
 របស់ធម៌នោះ ។ ចុះ ទើបនឹងបានសម្រេចប្រយោជន៍អំពីការសេពគប់ គឺ
 មុខជាបានចេះដឹងនឹងបានប្រព្រឹត្តល្អរៀបរយដោយធាត់ភ្លាម ។ មានគួរ
 នាដូចអណ្តាតដែលធាត់ដឹងរស់សម្ប ។ ព្រោះហេតុនេះ សោវិបស្សតា
 (ភាពជាបុគ្គលងាយប្រដៅ) ទើបលោកចាត់ជាធម៌ធ្វើទីតាំង គំរប់ ៤ ។

៥- ឯការដែលគប់រកគ្នាជាមិត្តសំឡាញ់នោះសោត, អ្នកទាំងពីរ
 ខាងត្រូវមានគុណប្រយោជន៍អ្វីមួយ តិចឬច្រើន ឲ្យជាគ្រឿងភ្ជាប់ចិត្ត
 គ្នានឹងគ្នា ទើបយកជាគ្នាបាន, បើមិនដូច្នោះទេ ក៏មិនផ្សំនឹងគេដែល
 មិនមែនជាមិត្តប៉ុន្មាន, ឬក៏ប្រសប់គ្នាមិនជាប់បានយូរ ដោយហេតុដូច
 ពោលមកនេះហើយ បានជាសម្តេចព្រះទ័បទុក្ខមាចារ្យជាម្ចាស់ទ្រង់លើក

យក ក៏ករណីយេស៊ូ ទុក្ខតា (ភាពជាអ្នកជួយខ្លះខ្លួនក្នុងកិច្ចការ
 របស់មិត្តអ្នកប្រព្រឹត្តធម៌ជាមួយគ្នា) ឡើងសំដែងថាជាធម៌ធ្វើទីពឹង គំរប់៦
 ព្រោះគុណធម៌នេះឯង តែងជាគ្រឿងពាញចិត្តរបស់អ្នកដែលបានទទួល
 ទេសការឲ្យមកជាមិត្តសំឡាញ់បាន មិនតែប៉ុណ្ណោះឡើយ តែងធ្វើបុគ្គល
 ដែលជាមិត្តសំឡាញ់នឹងគ្នាស្រាប់មកហើយ ឲ្យរើរតែផលស្និទ្ធនឹងគ្នា
 ថែមទៀតផង ។ ម្យ៉ាងទៀត បុគ្គលដែលនឹងតាំងខ្លួនឲ្យជាមនុស្ស
 ស្តុកស្តម្ភមាំមួនបាននោះ ព្រោះតែកម្លាំងរបស់ខ្លួនម្នាក់ឯងពេញធ្វើបានគ្រប់
 យ៉ាងក៏ទេ លុះតែពាស្រ័យកម្លាំងរបស់មិត្តសំឡាញ់ច្រើនអ្នកផង ទើប
 តាំងបាន ប៉ុន្តែដែលអ្នកដទៃគេនឹងមកជួយជាកម្លាំងចុះនោះ ក៏ព្រោះតែ
 ខ្លួនធ្លាប់ជួយគេដែរ ។ ដោយហេតុនេះឯង ក៏ករណីយេស៊ូ ទុក្ខតា
 (ភាពជាអ្នកប្រឹងយកចិត្តទុកដាក់ជួយធ្វើកិច្ចការ របស់មិត្តអ្នកប្រព្រឹត្ត
 ធម៌ជាមួយគ្នា) ទើបលោកចាត់ជាធម៌ធ្វើទីពឹង គំរប់ ៥ ។

៦- ឯការដែលបុគ្គលនឹងធ្វើសេចក្តីល្អដូចពាណិជ្ជករហើយ ឲ្យ
 គ្រប់ទាំងអស់ ឬយ៉ាងណាម្យ៉ាងនោះ ក៏លុះតែមានសេចក្តីស្រឡាញ់
 នូវការល្អនោះៗ ឲ្យណាស់ទើបធ្វើបាន ។ ហេតុដូច្នោះ បានជាសម្តេច
 ព្រះសយម្បញ្ញាណជាម្ចាស់ ទ្រង់លើកយក ធិប្បកាមិតា (ភាព
 ជាបុគ្គលស្រឡាញ់ធម៌ដែលប្រពៃ) ឡើងសំដែងថាជាធម៌ធ្វើទីពឹងជា
 គំរប់ ៦ ។ ឯគុណធម៌នេះ ជាគ្រឿងជួយទំនុកបំរុងឲ្យបុគ្គលមានកម្លាំង

ប្រព្រឹត្តធម៌ ទើបលោកចាត់ជាឧបាសម គឺធម៌នាំឱ្យសម្រេចប្រយោជន៍
 តាមបំណងប្រការមួយ ។ សេចក្តីនេះ គួរឃើញដូចបុគ្គលដែលនឹង
 ប្រកបកិច្ចការណាមួយ បើប្រសិនជាមិនបណ្តុះចិត្តឱ្យស្រឡាញ់កិច្ចនោះ ។
 ជាមុនទេ សេចក្តីប្រឹងប្រែងក្នុងការប្រកបកិច្ចនោះ ។ ក៏នឹងធូរយចុះមិន
 ពេញកម្លាំង កុំថាដល់កិច្ចធំៗ ឡើយ សូម្បីកិច្ចតូចៗ ដូចគ្រាន់តែ
 និយាយសន្ទនាប្រស្រីយនឹងគ្នាជាដើម ដួងកាលអ្នកស្តាប់មិនគាប់ចិត្តនឹង
 ពាក្យសំដែរបស់អ្នកនិយាយ ក៏នាំឱ្យខូចប្រយោជន៍ក្នុងការសន្ទនាប្រស្រីយ
 នោះមិនខាន, អម្បាលការបន្តិចបន្តួចត្រឹមប៉ុណ្ណោះម្តេចមិនសម្រេចទៅ
 ហើយ ចំណង់បើដល់ទៅការធំៗ ដូចយ៉ាងការប្រតិបត្តិធម៌វិន័យដើម្បីធ្វើ
 ខ្លួនឱ្យដល់នូវទីរលត់ទុក្ខគឺព្រះនិព្វាននោះទៀត, បើមិនបណ្តុះសេចក្តី
 ស្រឡាញ់ឱ្យច្រើនទេ ធ្វើម្តេចនឹងកើត ។ ព្រោះហេតុដូចសំដែងមកនេះ
 ធម្មកាមតា (ភាពជាបុគ្គលមានសេចក្តីស្រឡាញ់ពេញចិត្តចំពោះធម៌
 ល្អ) ទើបលោកចាត់ជាធម៌ធ្វើទីតាំង គំរប់ ៦ ។

៧- បើមានសេចក្តីស្រឡាញ់ពេញចិត្តណាស់ដែរ ប៉ុន្តែមិនបានចុះ
 ដៃធ្វើប្រតិបត្តិធ្វើៗ តែមិនច្រើនខ្លះខ្លះឱ្យមែនទែនទេ កិច្ចការនោះ ។
 ក៏មិនបានសម្រេចឡើយ ព្រោះហេតុនេះហើយ បានជាសម្តេចព្រះ
 ទសពលញ្ញាណបរមត្រូវជាម្ចាស់ទ្រង់លើកយក វិវិយៈ (សេចក្តីប្រឹង
 ប្រែង) ឡើងសំដែងថា ជាធម៌ធ្វើទីតាំង គំរប់ ៧ ។

ឯគុណធម៌នេះ ជាធម៌សំខាន់បំផុតខាងដួងគំនិតចិត្តឲ្យមាន
 កម្លាំងក្លាហានមិនឲ្យលះបង់ការងាររបស់ខ្លួនដែលត្រូវឡើយ ជាហេតុនាំ
 ឲ្យសម្រេចប្រយោជន៍ដូចសេចក្តីប៉ុនប៉ង សេចក្តីនេះយ៉ាងណាមិញ ការ
 ដែលប្រតិបត្តិធម៌នេះយ៉ាងក្នុងព្រះពុទ្ធសាសនាក៏យ៉ាងនោះដែរ, គឺអាស្រ័យ
 នឹងសេចក្តីព្យាយាមទំប្រឹងលះបង់អកុសលចោលចេញ ហើយចម្រើន
 កុសលឲ្យកើតកើនឡើង ទើបអាចរើខ្លួនឲ្យផុតស្រឡះអំពីទុក្ខបានសម្រេច
 សេចក្តីសុខតាមប្រាថ្នា ។ សេចក្តីនេះ សមដូចពុទ្ធភាសិតថា វិវិយេនិ
 ទុក្ខមញ្ញតិ “បុគ្គលតែងកទ្ធនិទុក្ខបានដោយសារសេចក្តីព្យាយាម” ។
 ព្រោះហេតុនេះ វិវិយៈ (សេចក្តីព្យាយាមលះបង់អំពើអាក្រក់ហើយ
 ប្រព្រឹត្តតែអំពើល្អ) ទើបលោកចាត់ជាធម៌ធ្វើទីពឹង គំរប់ ៧ ។

៨- ឯសេចក្តីព្យាយាមនោះសោតដែលបុគ្គលនឹងធ្វើឲ្យពេញទីបាន
 នោះ, ក៏អាស្រ័យនឹងមានសេចក្តីសន្តោសត្រេកអរចំពោះតែកិច្ចណាដែល
 ខ្លួនត្រូវធ្វើរៀងប៉ុណ្ណោះ ទើបបណ្តាយឲ្យចិត្តរសាត់ទៅជាបំណងកិច្ច
 ឯទៀតផ្សេងៗ ខុសពីកិច្ចដែលខ្លួនត្រូវធ្វើ ដូចសុភាសិតថា: “ចាប់នេះ
 ចាប់នោះ មិនឆ្កោះត្រង់ណាហើយ ក៏មុខជានាំឲ្យកិច្ចដែលត្រូវធ្វើនោះៗ
 រាយមាយទៅមិនសម្រេចប្រយោជន៍ឡើយ” ហេតុនេះហើយបាន
 ជាសម្តេចប្រាមហាករុណាទិគុណជាម្ចាស់ទ្រង់លើកយក សន្តោសៈ
 (សេចក្តីសន្តោស) ឡើងត្រាស់ទេសនាថាជាធម៌ធ្វើទីពឹង គំរប់ ៨ ។

ឯគុណធម៌នេះ ជាធម៌ជាតិយ៉ាងសំខាន់បំផុតខាងដួងយុទ្ធសាស្ត្រ
 ឲ្យសេចក្តីព្យាយាមនោះមានកម្លាំងឡើង គឺកាលបើបុគ្គលណាមួយបាន
 ធ្វើសេចក្តីសន្តោសត្រេកអរចំពោះវត្ថុជារបស់ខ្លួន ឬការងារដែលខ្លួន
 ត្រូវធ្វើតែម្យ៉ាងប៉ុណ្ណោះ បុគ្គលនោះក៏នឹងមានសេចក្តីប្រឹងប្រែងចំពោះវត្ថុ
 ក្នុងកិច្ចការដែលខ្លួនត្រូវការ, មិនយូរប៉ុន្មានក៏នឹងបានសំរេចសេចក្តីសុខ
 សេចក្តីចម្រើន ដែលកើតអំពីសេចក្តីព្យាយាមនោះដោយធាប៉ារហ៍ស
 សេចក្តីនេះដូចម្តេចមិញ ការដែលប្រតិបត្តិធម៌ក្នុងព្រះពុទ្ធសាសនាក៏ដូច
 គ្នា គឺកាលបើបុគ្គលណាមួយ មានសេចក្តីសន្តោសត្រេកអរចំពោះវត្ថុ
 ជារបស់ខ្លួនតាមមានតាមបាន ឬចំពោះវិជ្ជាដែលត្រូវរៀនសូត្រ មិន
 បណ្តោយឲ្យសេចក្តីល្មោភច្រើនហួសប្រមាណពេក ឬមិនបណ្តោយ
 ឲ្យសេចក្តីរើរវាយមកគ្របសង្កត់ចិត្តឡើយ ក៏ជាហេតុឲ្យប្រឹងធ្វើចំពោះ
 វត្ថុកិច្ចការដែលត្រូវធ្វើ នឹងវិជ្ជាចំណេះដែលត្រូវរៀនសូត្រនោះ ឲ្យរឹង
 រិតតែមាំមួនឡើង ដំណើរនោះទៅ ក៏នឹងបានសំរេចផលប្រយោជន៍
 ដែលកើតអំពីសេចក្តីប្រឹងប្រែងនោះជាលំដាប់ ។ ព្រោះហេតុដូច
 អធិប្បាយមកនេះ សិល្បៈ (សេចក្តីសន្តោស) ទើបលោកចាត់ជា
 ធម៌ធ្វើទីតាំង គំរប់ ៨ ។

ឯសេចក្តីសន្តោសនោះសោត ដែលបុគ្គលនឹងធ្វើឲ្យកើតភ្ញៀវក្លា
 ឡើងបាន ក៏គោនព្រាស្រី សិទ្ធិ គឺស្មារតី សេចក្តីរលឹកឃើញ

មកជាគ្រឿងឧបត្ថម្ភក៏ជាគ្រឿងទ្រង់ទ្រាយបាន បើមិនមានគុណធម៌នេះ
មកជួយឧបត្ថម្ភក៏ផងទេ សេចក្តីសន្តោសនោះក៏នឹងសាបសូន្យទៅឆាប់
រហ័ស ព្រោះហេតុនោះ បានជាសម្តេចព្រះសិវសុគតបរមគ្រូជាម្ចាស់
ទ្រង់លើកយក សីតិ ឡើងសំដែងថា ជាធម៌ធ្វើទីពឹង គំរប់ ៧ ។

ដ្បិតគុណធម៌នេះ ជាធម៌ជាតិយ៉ាងសំខាន់បំផុតក្នុងវេលាដែលប្រកប
កិច្ចអ្វីៗ គ្រប់យ៉ាងទាំងអស់ ។ សតិនេះមានលក្ខណៈច្រើនមានភ្នាក់ងារខាង
នឹកលើកដល់កិច្ចការគ្រប់យ៉ាងដែលបានធ្វើរួចមកហើយ ឬពាក្យសម្តី
ដែលបាននិយាយរួចមកហើយ នឹងគំនិតដែលបានគិតទុកយូរៗ មកហើយ
ក៏អាចនឹកឃើញថាៈ ដូចជាទើបនឹងធ្វើ ទើបនឹងនិយាយ ទើបនឹងគិតថ្មីៗ
បាន ដូចមានពុទ្ធភាសិតថាៈ សីតិ លោកស្មី ជិត្តា “សតិជាធម៌
គ្រឿងភ្ញាក់រលឹកនៅក្នុងលោក” ។ សតិគឺស្មារតីនេះឯងតែងធ្វើបុគ្គលឲ្យ
ឆាប់នឹកឃើញ ឬឲ្យដឹងទាន់ទ្រង់ទ្រាយក្នុងកិច្ចការទាំងពួង នឹងធ្វើបុគ្គលឲ្យជា
កាលញ្ញា គឺជាអ្នកស្គាល់កាលវេលាដ៏សមគួរ ។ បុគ្គលដែលខ្វះសតិ រមែង
ឥតដំណឹងដែលហៅថាអកាលញ្ញា មិនស្គាល់កាលវេលា ប្រហែលគ្នា
នឹងមនុស្សកំពុងដេកលក់ ដែលមិនអាចប្រកបកិច្ចការជាប្រយោជន៍ឲ្យ
សម្រេចបានដូច្នោះឯង ។ ចំណែកមនុស្សដែលមានសតិបរិបូណ៌មិន
ប្រហែសធ្វេសជាមនុស្សមានដំណឹងឆាប់ មិនបង្កើតបង្កើនឲ្យយឺតយូរ

តែងបានសម្រេចសេចក្តីសុខ-ចម្រើន មិនលិចចុះក្នុងសេចក្តីថាគប
 ឡើយ ។ ប្រហែលគ្នានឹងមនុស្សដែលភ្ញាក់រលឹកហើយចេះប្រកប
 កិច្ចការជាប្រយោជន៍នឹងបង្ការភ័យអន្តរាយកុំឲ្យមានមកដល់ខ្លួនបាន ។
 សេចក្តីនេះ សមដូចពុទ្ធភាសិតថា: អប្បមាទេន ពិវតិ អណ្ណវិ
 “បុគ្គលតែងឆ្លងសមុទ្រគឺវាលវង្សសន្យារដោយអប្បមាទ គឺមានស្មារតី
 មិនប្រហែសធ្វេស” ។ ព្រោះហេតុដូចពោលមកហើយនេះ សិវិ
 ទើបលោកចាត់ជាធម៌ ធ្វើទីពឹង គំរប់ ៧ ។

១០ - ឯសតិ សេចក្តីរឭកនោះសោត, ដែលបុគ្គលនឹងរឭកឲ្យ
 ឃើញត្រូវតាមគន្លងធម៌បាននោះ ក៏តោងពាស្រ័យនឹងបញ្ញាគឺ សេចក្តីដឹង
 ច្បាស់ធ្វើវិជ្ជាសវនវិវេ ដ្ឋាល់ត្រូវខុសពាក្យក៏ល្មមកដួយឧបត្ថម្ភក៏ផងទើប
 បាន បើឥតគុណធម៌នេះមកដួយឧបត្ថម្ភក៏ផងទេ សតិនោះ ក៏នឹងទ្រេត
 ទ្រោតទៅរលឹកខ្វះអម្បណ៍ផ្សេង ។ ដែលជាអម្បណ៍នាំចិត្តឲ្យប្រព្រឹត្ត
 ខុស, លុះវតមានបញ្ញាជាគ្រឿងបំភ្លឺផ្លូវ ទើបសតិនោះនឹកឃើញត្រូវតាម
 ផ្លូវធម៌ឡើងបាន, ហេតុនេះ បានជាសម្តេចព្រះត្រៃលោកនាថជាម្ចាស់ទ្រង់
 លើកយក បញ្ញា ឡើងត្រាស់ទេសនាថាជាធម៌ធ្វើទីពឹង គំរប់ ១០ ។
 ផ្សិតគុណធម៌នេះ ជាធម៌ជាតិយ៉ាងសំខាន់បំផុតក្នុងពេលដែលប្រកបការ
 គ្រប់យ៉ាង ហើយជាពន្លឺភ្លឺស្វាងវិសេសអាចចុះបំភ្លឺឲ្យឃើញសេចក្តីកំបាំង

ប្រាកដដល់ចិត្ត ដូចព្រះអាទិត្យដែលអាចបំភ្លឺឲ្យឃើញរបស់ក្នុងទីងងឹត
 បាន ដូចមានពុទ្ធភាសិតថា បញ្ញា លោកស្មី បណ្ឌិតោ “ បញ្ញាជា
 ពន្លឺដុំរុនរឿងក្នុងលោក ” ។ ពន្លឺព្រះអាទិត្យព្រះចន្ទនឹងភ្លឺក៏ជារបស់ចុះ
 បំភ្លឺឲ្យឃើញវត្ថុដែលកំបាំងបានដោយយ៉ាង ៗ តែពន្លឺទាំងនោះចុះបំភ្លឺបាន
 តែរបស់ខាងក្រៅ ។ មិនអាចចុះបំភ្លឺសេចក្តីអាថ៌កំបាំងខាងក្នុងសន្តានរបស់
 មនុស្សឲ្យស្គាល់ថា នេះជាហេតុនៃទុក្ខ នេះជាហេតុនៃសុខ នេះជាហេតុ
 សេចក្តីវិនាស នេះជាសេចក្តីចម្រើនដូច្នោះបានឡើយ មានតែបញ្ញាម្យ៉ាង
 នេះហើយ ទើបអាចចុះបំភ្លឺឲ្យស្គាល់ហេតុផលនោះបានវិសេសជាងពន្លឺ
 ដទៃ ។ ដូចមានពុទ្ធភាសិតថា: និត្តិ បញ្ញាសមា អារិភា “ រកពន្លឺ
 អ្វីឲ្យភ្លឺស្មើនឹងពន្លឺគឺបញ្ញានេះមិនមានឡើយ ” ។ ម្យ៉ាងទៀត បុគ្គលដែល
 អាចសំអាតចិត្តឲ្យបរិសុទ្ធផុតស្រឡះអំពីសេចក្តីសៅហ្មង ហើយបាន
 សម្រេចព្រះនិព្វាននោះ ក៏ព្រោះតែបញ្ញា បញ្ញានេះលោកប្រៀបដូច
 ជាភ្នែកវត្ថុរបស់នរណា ព្រោះចេះពិនិត្យគយគន់រកទោសគ្រឿងមន្ទិល
 ដែលជាប់នៅក្នុងចិត្ត ពោះបីតិចតួចក៏អាចសំឡឹងឃើញច្បាស់ហើយលះ
 បង់ចោលចេញ បើទុកជាធ្លាប់ប្រឡាក់ប្រឡូសមកអំពីមុន ព្រោះ
 សេចក្តីល្ងង់ខ្លៅ ក៏គង់ត្រឡប់ជាស្អាតបរិសុទ្ធបាន ដូចពុទ្ធភាសិតថា:
 បញ្ញាយ បរិសុដ្ឋិតិ “ បុគ្គលតែងបរិសុទ្ធចិត្តបានដោយសារបញ្ញា ” ។

អ្នកមានបញ្ញា ទើបចេះគេចវេះចេញអំពីសេចក្តីវិនាសហើយតាំងខ្លួន
 ឲ្យរឹងជំហរនៅក្នុងសេចក្តីចម្រើនបាន នឹងអ្នកដែលភាចបីបាច់រក្សាខ្លួនឯង
 ព្រមទាំងអ្នកដទៃឲ្យបានសុខស្រួលនោះ ក៏ព្រោះតែមានបញ្ញាធ្វើវិជ្ជាស
 ក្នុងឧបាយផ្សេងៗ នេះឯង, ដូចពុទ្ធភាសិតថា: បញ្ញា លោកិ បសា-
 សីតិ “បញ្ញាតែងគ្រប់គ្រងរក្សាបុរសខ្ពុះ” ។ ព្រោះហេតុនេះ បញ្ញា
 ទើបលោកចាត់ជាធម៌ធ្វើទីតាំង គំរប់១០ ដោយប្រការដូច្នោះឯង ។

សំដែងមកអំពីនាថករណធម៌ ដោយសង្ខេបនេះ សន្មតថាចប់
 ប៉ុណ្ណោះ ។ សូមសិរិស្តស្តីជាគណៈយមន្ត្រីលដោយអំណាចនៃធម្មទេសនា
 ផ្សាយតាមវិទ្យុកម្ពុជានេះ សូមកើតមានដល់ អស់ពួក ពុទ្ធបរិស័ទ្យ
 ទាំងឡាយ ដែលបានស្តាប់សំឡេងពួកតាមរក្សាសនស័ព្ទក្នុងទីនានា
 សូមឲ្យទបទ្រពអន្តរាយគ្រប់យ៉ាងវិនាសអន្តរាយកុំប៉ះសេសសល់ឡើយ ។

ការសំដែងធម៌ទេសនាសន្មតចប់ដោយសង្ខេបបែបខ្លី ឯវិ ដូច
 សេចក្តីរៀបរាប់មកនេះឯង ។

